



TÓRSHAVNAR BÝRÁÐ
16. desember 2004

Blað nr.:

6038

Formansins merki:

GERÐABÓK

Dato: 16. desember 2004

Stað: Býráðssalurin

Málsnr: 170/04-181/04

FUNDARLEIÐARI:

Jan Christiansen

VIÐ LUTTØKU AV:

Heðin Mortensen

Jákup Suni Joensen

Høgni Mikkelsen

Bjarti Mohr

Schumann Hjaltalin

Sjúrður Olsen

Beate L. Samuelsen

Tórfinn Smith

Elin Lindenskov

Hildur Eyðunsdóttir

Jógvan Arge

Leivur Hansen

Jan Christiansen

Jógvan Thomsen fyri Nólsoyar kommunu

LUTTÓK IKKI:

LUTTÓK EISINI:

SKRIVARI:

Jens M. Poulsen

PROTOKOLLFØRARI:

Janus Isfeldt



MÁL FYRI OPNUM HURÐUM, kl. 18.00:

Býráðsformaðurin setti fundin og las upp dagskránnu.

175/04 **200400038**

Mál beind í nevndir.

Býráðið 16. desember 2004: Tikið til eftirtektar.

- mál nr. 181/04 varð viðgjørt fyrst

176/04 **9902581**

Broytingar í kommunustýrisskipanini nú 3 nýggjar staðbundnar nevndir eru í kommununi.

Nýggj § 33
Nólsoyarnevndin

1. petti. At taka sær av áhugamállum í Nólsoy verður vald ein nevnd við 5 limum.

Tríggir valdir av og millum borgararnar í Nólsoy eftir reglunum í kommunalu vallógini. Valbæri og valrætt hava tey, sum hava valrætt og eru valbær til býráðið.

Ein valdur av býráðnum millum limir tess. Fimti limurin, ið er borgarstjórin, er føddur formaður.

2. petti. Nólsoyarnevndin vegleiðir, umrøður og ger tilmæli til býráðið í málum, ið hava við spurningar í Nólsoy at gera.



Nýggj § 34 **Kirkjubøar- Velbastaðarnevndin**

1. petti. At taka sær av áhugamálum í Kirkjubø og á Velbastað verður vald ein nevnd við 5 limum.

Tríggir valdir av og millum borgararnar í Kirkjubø og á Velbastað eftir reglunum í kommunalu vallógini. Valbæri og valrætt hava tey, sum hava valrætt og eru valbær til býráðið.

Ein valdur av býráðnum millum limir tess. Fimti limurin, ið er borgarstjórin, er føddur formaður.

2. petti. Kirkjubøar- og Velbastaðarnevndin vegleiðir, umrøður og ger tilmæli til býráðið í málum, ið hava við spurningar í Kirkjubø og á Velbastað at gera.

Nýggj § 35 **Hest- Koltursnevndin**

1. petti. At taka sær av áhugamálum í Hesti og Koltri verður vald ein nevnd við 5 limum.

Tríggir valdir av og millum borgararnar í Hesti og Koltri eftir reglunum í kommunalu vallógini. Valbæri og valrætt hava tey, sum hava valrætt og eru valbær til býráðið.

Ein valdur av býráðnum millum limir tess. Fimti limurin, ið er borgarstjórin, er føddur formaður.

2. petti. Hest- Koltursnevndin vegleiðir, umrøður og ger tilmæli til býráðið í málum, ið hava við spurningar í Hesti og Koltri at gera.

Harumframt verður verandi

§ 33 broytt til § 36

§ 34 broytt til § 37

§ 35 broytt til § 38

§ 36 broytt til § 39

§ 37 broytt til § 40

Fíggarnevndin 18. november 2004: Samtykt at mæla býráðnum til at taka undir við broytingunum.

Býráðið 25. november 2004: Samtykt uttan atkvøðugreiðslu.

Býráðið 16. desember 2004: Samtykt uttan atkvøðugreiðslu.



177/04

200302407

Fíggarætlan 2004- eykajáttan.

Lýsing av málinum – samandráttur:

Sambært kommunustýrslógini kann kommunustýrið, um neyðugt, veita eykajáttan. Eykajáttan krevur tvær viðgerðir við í minsta lagi 14 daga millumbili. Við hvørja eykajáttan skal verða víst á, hvussu hon verður fíggað.

Niðanfryi nevndu eykajáttanir eru játtaðar í fíggarnevndini.

Endamál	Hækking á konto	Upphædd
Vegir og gøtur	11	kr. 653.000
Vatn og gøtuljós	14	- - 613.000
Brennistøðin	15	- 2.451.000
Asfalt og ferðsla	16	- - 603.000
Slökkiliðið/verkstaðið	19	- 1.116.000
Kollafjarðar skúli	24	- 538.000
Kommunuskúlin	25	- 1.247.000
Venjngarskúlin	26	- 1.485.000
Eysturskúlin	27	- 408.000
Sankta Frans skúli	28	- 713.000
Hoyvíkar skúli	29	- 139.000
Argja skúli	30	- - 341.000
Býarsavnið	34	- 324.000
Býarbókasavnið	35	- 90.000
Svimjihøllin	36	- - 322.000
Stadion	37	- 241.000
KT til kommunulæknar	41	- 696.000
Tannlæknastovan	42	- 980.000
Nýútveganir	63	- 3.217.000
Íløgustuðul	64	- 1.636.000
Útskiftan av amboðum	68	- - 827.000
Onnur hús	82	- - 2.828.000
Íløgur	90	- 61.049.000
Barnaansing		- 1.800.000
Framfluttar játtanir íalt		<u>kr. 73.249.000</u>
Vegur í Sandvíkum	90	- 480.000
Vesturkirkjan	90	- 700.000
Havnakórið	39	- 25.000
Múllers pakkhús	82	- 500.000
Tekniska deild	03	- 350.000
Rullufjalabreyt	38	- 350.000
Tjarnargarður	90	- 1.100.000
Útstyking í Hoyvík	90	- 294.000
Vegur og lyft til FSF	90	- 300.000



Grunnurin Sluppin	39	-	1.000.000
Vegur í Havnadali	11	-	400.000
Tórsh. Froskmannafelag	39	-	75.000
Miðstøð fyri minnisveik	90	-	419.000
Standmynd	39	-	100.000
Meinigheitin í Hoyvík	83	-	294.600
Ábøtur á Hvalvág	90	-	250.000
Býarbókasavnið	35	-	112.000
Játtað av reguleringskonto íalt			<u>kr. 6.749.600</u>

Býráðið 25. november 2004: Eykajáttanirnar vóru einmælt samtyktar.

Býráðið 16. desember 2004: Eykajáttanirnar vóru einmælt samtyktar.

- Nú fór Schumann Hjaltalin

178/04

200300127

Havna- og brúgvagjald fyri skipini hjá Strandfaraskip landsins.

Havnanevndin samtykti á fundi tann 12. mai 2003 at hækka gjaldið fyri havna- og brúgvagjald, og hesum tók býráðið undir við tann 22. mai 2003.

Gamli Smyril og Ritan:

Gamli Smyril og Ritan skulu eftir galdandi ferðaætlan gjalda umleið 1,8 mió. um árið í havna- og brúgvagjaldi.

Nýggi Smyril og Ritan:

Um nýggi Smyril kemur at sigla 2 túrar um dagin og Ritan óbroytt, verður saml-
aða gjaldið eftir galdandi takstum 5,8 mió. um árið í havna- og brúgvagjaldi.

Samráðingar hava verið á politiskum og embætismannastøði um havna- og brúgvagjaldið, sum landsmyndugleikarnir halda vera ov høgt. Teir vísa á verandi gjald og tunga raksturin av Strandferðsluni, og at Smyril óbeinleiðis er við til at skapa meira virksemlu í Tórshavnar Havn.

Teir biðja tí kommunalu myndugleikarnar um at vísa samfelagssinn og um at lækka gjaldið munandi.

Samráðingar hava síðani verið við SL um takstir, har partarnir komu ásamt um at broyta árliga havna- og brúgvagjaldið úr 5,8 mió. til 2,8 mió. - hetta kunnu



landspolitikarar taka undir við, men ein endalig avtala skal staðfestast á landsstýrisfundi og av lögtinginum á fíggjarlógini.

Gjaldið verður ikki hækkað, um túratalið verður økt.

Regulering:

Samlaða gjaldið verður reglurað eftir prístalinum hjá Hagstovu Føroya.

Tilmæli frá havnameistaranim:

Mælt verður til

at geva 3 mió. í avslátttri upp á havna-og brúgvagjald til nýggja Smyril og Rituna, og

at tað samlaða gjaldið verður reglurað eftir prístalinum hjá Hagstovu Føroya.

Fyri gamla Smyril og Rituna verður mælt til at geva samsvarandi avsláttur.

Havnanevndin 30. november 2004: Samtykt at taka undir við tilmælinum og at leggja málið um havna- og brúgvagjald fyri býráðið um fíggjarnevndina.

Fíggjarnevndin 13. desember 2004: Samtykt at mæla býráðnum til at taka undir við havnanevndini.

Býráðið 16. desember 2004: Samtykt uttan atkvøðugreiðslu.

179/04

200402499

Nýggj umsókn frá Tórshavnar Bátafelag um loyvi at keypa ognina til felagshús ella í øðrum lagi at endurnýggja brúksáttmálan uppá matr. nr. 177b í Vágsbotni.

Lýsing av málinum – samandrátur:

Áður hevur Bátafelagið ikki fingið loyvi at keypa ognina, men var leigumálið longt við bert 2 árum, og eingin ”refusíonsuppperð” var játtað.

Hetta er felagið ónøgt við og søkir nú av nýggjum um keyp av ognini við tinglýstum servitutti til Tórshavnar Havn um forkeypsrætt at keypa ognina aftur, um felagið verður avtikið.

Fíggjarnevndin 18. november 2004: Samtykt at beina málið í havnanevndina.

Ískoyti:

Tað er Tórshavnar kommuna, sum er eigari av bygninginum. Tórshavnar havn hevur so vegna kommununa havt ein brúksáttmála við Bátafelagið.



Tilmæli:

Havnameistarin mælir til at gera langtíðarleigusáttmála við Bátafelagið.

Havnanevndin 7. desember 2004: Samtykt at taka undir við tilmælinum.

Fíggjarnevndin 13. desember 2004: Samtykt at mæla býráðnum til at leiga felagnum hølini í 15 ár og at áseta leiguna til kr. 5.000,00 um árið, sum verður prís tals viðgjørd.

Býráðið 16. desember 2004: Samtykt uttan atkvøðugreiðslu.

180/04

200400436

Avvatning av byggilendinginum til ítróttarhøllina í Kollafirði og út- og umbyggingina av skúlanum.

Lýsing av málinum – samandráttur:

Víst verður til málini um skúla- og ítróttarhøll í Kollafirði, j. nr. 200101198 og 200300389.

Vatntrupulleikar hava stungið seg upp, tí økið ikki er nóg væl avvatnað í sambandi við byggingina av ítróttarhøllini og út- og umbyggingina av skúlanum.

Neyðugt er at grava dren bæði fram við sjálvari høllini, men eisini longri burtur frá høllina. Hetta fyri at taka tær ofta stóru mongdirnar av vatni, sum landslagið aftanfyrir er atvoldið til.

Skúlaverkætlanin hevur havt stórar trupulleikar av at avvatna økið, tá ið nógv avfall hevur verið, og tí er neyðugt í sambandi við út- og umbyggingina av skúlanum at leggja uppfyri slíkum vatnmongdum.

Hjálagt er kostnaðarmeting, kr. 278.000,00, frá eftirlitinum á ítróttarhallarverkætlanini.

Kostnaðarmetingin hevur verið til viðgerðar í umsitingini og skal viðmerkjast, at hon ikki er heilt nøktandi, og tískil er neyðugt at játta eina størri upphædd, sum eisini umfatar óvæntaðar útreiðslur og mvg 6,25%.

Tilmæli:

Tekniski stjórin og býararkitekturin mæla fíggjarnevndina til at játta upphædd 350.000 kr til endamálið.



Fíggjarnevndin 13. desember 2004: Samtykt at mæla býráðnum til at taka undir við tilmælinum hjá tekniska stjóranum og býararkitektinum og at játta kr. 350.000,00 av konto 90 – skúlabýgging.

Býráðið 16. desember 2004: Samtykt uttan atkvøðugreiðslu.

181/04

200401434

P/F Sundsneystini Magnus S. Petersen: Umsókn um leigu av lendi á Sundi til bygging av neystum

Lýsing av málinum - samandráttur:

Umsitingin hevur móttikið umsókn um leigu av lendi til bygging av neystum inni á Sundi

Umsitingin hevur ikki havt tíð at viðgera málið, men avtala er gjørd við umsøkjara um at koma á fundin at kunna nærri um verkætlanina, soleiðis at nevnd og umsiting kann fáa betri hóming av, hvat málið snýr seg um.

Byggi- og býarskipanarnevndin 7. juni 2004: Magnus Petersen og Hákun Steingrímsson greiddu frá ætlanini.

Nevndin samdist um, at umsitingin arbeiðir víðari við málinum at leggja fyri nevndina aftur.

Ískoyti:

Umboð fyri stigtakararnar hava verið á fundi við umsitingina og hava víst á, hvat økið ætlanin skal fremjast á.

Tekningar av verkætlanini eru innkomnar.

Ætlanin er at byggja 3 lonir av neystum. Lonirnar koma at standa longs við bryggjukantin.

Niðasta lonin: Ein dupultrøð ætlað at rúma 48 neystum (2 x 24) er til longdar 89 m og til breiddar 18,60 m. Fyribils ætlanin er, at neystini verða til longdar 9m breið 3,50 m og hurðahæddin verður 3,50 m

Miðlonin: Ein dupultrøð ætlað at rúma 36 neystum (2 x 18) er til longdar 93,8 m og til breiddar 24,6 m. Fyribils ætlanin er, at neystini verða til longdar 12 m, breiddar 5 m og hurðahæddin verður 5 m.



Ovasta lonin: Ein eikulttrøð ætlað at rúma 18 neystum (1 x 18) er til longdar 89 m og til breiddar 12,4 m. Fyribils ætlanin er, at neystini verða til longdar 12 m, breiddar 5m og hurðahæddin verður 5 m.

Millum neystalonirnar eru 15 metrar til tess at geva gott pláss í sambandi við dráttin av bátunum.

Strekkið frá veggnum á niðastu lonini til bryggjukantin er 36 metrar.

Omanfyri ovastu lonina hava vit lagt av parkeringsbásar til 25-30 bilar, sum skuldi verið hóskandi.

Upptøkan av bátunum er við syðra bryggjukant, sum er til longdar 12-14 metrar og har er so ætlanin at taka bátarnar upp, so tað eigur at verða ein partur av tí leigaða lendinum.

Annað alternativ:

Víst var á av tykkum um tað kundi verið eitt alternativ hjá okkum, at kommunan ístaðin læt lendi sunnan fyri bryggjuna planerað og leigaði hetta út til okkara.

Fortreytin hjá okkum er, at tað fíggarliga ber til, og vit síggja ikki móguleikan fyri slíkari verkætlan. Vit kunna so ikki verða við í slíkum, tí tá fer kostnaðurin eftir okkara tykki út um alt mark, og vit fáa ikki tað nøgd av neystum, sum er fortreytin fyri at fáa tey niður í ein sømiligan prís. Hertil kemur, at vit arbeiða við eini tíðarætlan, har farið skal vera í holt við byggingina móti vári 2005, og alt skal verða liðugt í august mánað sama ár.

Skuldi eitt alternativ verið valt, so hevði besta staðið ikki verið inni á Sundi, men at Skálatrøð var tikin til endamálið, men tað er so onnur søga, sum vit upp á forhold ikki mettu fór at vinna frama.

Byggiloyvi:

Hvussu vit velja at lata neystini síggja út, er so upp til okkum at avgera, og tá er tað sjálvandi frammarlaga, at verkætlanin fíggarliga hongur saman, og at vit fáa dygdargóð neyst. Vit eru fegnir um at tit vilja vera okkum góðir í ráðum um, hvussu neystini skulu síggja út, men tað verður so vent aftur til tað, tá søkt verður um byggiloyvi. Vit eru sjálvandi áhugaðir í, at tað verður ein snøgg bygging og eitt gott umhvørvi har.

Fyribils er so talan um at byggja tær lonirnar, sum vit hava víst á, og hetta víkir rættiliga nógv frá tí siðbundnu neystabyggingini, sum vanligt hevur verið í Føroyum, men helst er hetta bíligasta loysnin.

Viðmerking:

Um so er, at nevndin ætlar at leiga stigtakarunum omanfyrinevnda øki og at loyva bygging av neystum í B9 økinum er neyðugt at geva frávik frá byggisamtyktini.



Byggi- og býarskipanarnevndin 21. juni 2004: Umsitingin greiddi frá málinum.

Samtykt at heita á býararkitektin um at samráðast við umsøkjaraðrar við støði í uppruna uppskotinum.

Ískoyti:

Býararkitekturin hevur eftir áheitan gjørt uppskot til skipanarætlan inni á Sundi, sum í stórum byggir á teimum tankum, sum vóru førdir fram á fundinum 21. juni 2004 í byggi- og býarskipanarnevndini.

Hjálagt kortskjal j. nr.: 200401434-16 mát 1:2000
Hjálagt kortskjal j.nr.: 200401434-17 mát 1:500

Uppskotið hevur verið fyrilagt umsøkjaraðrum.
Somuleiðis hevur býarskipanardeildin kunnað umsitingina í Tórshavnar havn um uppruna umsóknina og uppskotið hjá býarskipanardeildini.

Skipanaruppskotið hjá býarskipanardeildini leggur upp til at arbeiðt verður í tveimum stigum.

1. stig er staðsett á eystasta partinum av planeraða lendinum í einum uml. 65 metra breiðum øki, ið strekkir seg frá havsíðu og heilt niðan undir hinumegin vegin.

Økið er bygt við blandaðum støddum av neystum, og verður mettt at rúma uml. 50 neyst á henda hátt.

2. Stig er staðsett eystan fyri Sundsá, og er meira skipað fram við vatnsíðuni, uml. 50 metrar niðan frá.

Hetta stigið verður mettt at kunna húsa umframt einum verksmiðjubygningi, umleið 45-50 neystum. Fyrimunurin við at fara henda veg, er at vinnast kann tilfar á landi, at byggja bátahyl við og harvið skapa fleiri móguleikar fyri smábáta-umhvørvi í økinum.

Tórshavnar havn hevur latið inn skriv, hjálagt j. nr. 200401434-15.

Umsøkjari hevur síðani latið nýggjar tekningar inn, har teir hava minkað verkætlanina nakað, og søkja nú um góðkenning og tilsøgn um leigu av lendi grundað á hesar. Hjálagt j. nr. 200401434-14.

Vísandi til at økið, talan er um, liggur í umráðispartinum B9, har *Umráðisparturin B9 verður lagdur til vinnu, ið beinleiðis ella óbeinleiðis eru útflutningsfremjandi og til virkseimi, ið hava samband við hesar vinnur. Herumframt verður økið tryggjað til verandi elverk og seinni útbygging av verkinum*, skal støða takast til hvørs slík neystabygging kann loyvast, ella um ásetingarnar í almennu byggisamtyktini fyri økið skulu broytast.



Tilmæli:

Tekniski stjórin og býararkitekturin mæla til, at nevndin tekur støðu til, um nevndin er sinnað at leiga umsøkjaranum økið samsvarandi nýggju umsóknini. Ella at nevndin heitir á umsitingina um at arbeiða víðari við málinum við atlit til uppskotið um skiparnarættan frá býarskipanardeildini j. nr. 200401434-16 og skriv frá Tórshavnar havn, j. nr. 200401434-15, at leggja fyri nevndina aftur.

Byggi- og býarskipanarnevndin 23. august 2004: Nevndin samtykti at mæla býráðnum til, um havnanevndina og fíggjarnevndina, at taka undir við uppskotinum um skipanarættan frá byggi- og býarskipanardeildini um at skipa part av økinum á Sundi til neystabygging, har eisini bátahylur kann gerast, j. nr. 200401434-18. Endarligt uppskot verður at gera í samstarvi millum byggi- og býarskipanardeildina og Tórshavnar havn.

Tilmæli:

Havnameistarin mælir til at taka undir við skrivi frá Tórshavnar havn j. nr. 200401434-15. Í skrivinum verður mælt frá at byggja neystini á havna/ídnaðarøkinum, men heldur at arbeiða við einari langtíðarloysn fyri bátapláss, neyst, smiðju og felagshúsi á økinum eystan fyri havna/ídnaðarøkið.

Havnarnevndin 14. september 2004: Nevndin metir at málið um stig 1 er áhugavert, men metir ikki, at málið er klárt til stødutakan. Mælir til at nærri samráðingar verða tiknar upp við umsøkjararnar.

Samtykt at beina málið í byggi- og býarskipanarnevndina. Biðið verður um at fáa málið aftur í havnanevndina.

Ískoyti:

Umsitingin hevur móttikið nýggja umsókn frá umsøkjarinum, har søkt verður um nýtt leiguøki. (Umsóknin er hjáløgd sum digital fíla við original journaliserað hjá TK)

Umsitingin hevur arbeitt víðari við ætlanini, sum varð send út í havnanevndina, og verður hon eisini løgd fram á fundinum. Umsitingin hevur ikki viðgjørt nýggju umsóknina, vísandi til samtyktina hjá byggi- og býarskipanarnevndini 23. august 2004, har greitt varð samtykt at arbeiðast skuldi víðari við uppskotinum hjá býarskipanardeildini, j. nr. 200401434-18.

Umsitingin fekk eina frágreiðing um nýggju verkætlanina frá umsøkjaranum, og hevur yvir fyri teimum víst á fleiri vansar við nýggju umsóknini í mun til uppskotið hjá býarskipanardeildini.

Byggi- og býarskipanarnevndin 15. september 2004: Nevndin er sinnað at broyta ásetingarnar fyri eystara part av B9 økinum í beinari linju frá verandi kaikanti, uml. 6.000 m², at umfata neystabygging og annað smábátavirksemi.



Eisini samtykti nevndin, at býararkitekturin samráðist við umsøkjara um at broyta byggætlanina m.a. soleiðis, at tilkoyring verður innan fyri omanfyri nevnda øki, at leggja fyri nevndina aftur á komandi fundi.

Ískoyti:

Býararkitekturin hevur havt fund við umsøkjara við tí endamáli at kunna um støðuna hjá byggi- og býarskipanarnevndini í málinum og fyri at kanna møguleikarnar fyri, at umsøkjari kann skipa seg í samsvari við samtyktina hjá nevndini.

Umsøkjari hevur greitt frá, at hann metir ikki hetta verða møgult, og fer at koma við einum nýggjum uppskoti.

Umsitingin hevur gjørt skipanaruppskot, ið heldur seg til samtyktina, har hædd er tikin fyri ynskinum hjá umsøkjara um at útvega so nógv neyst sum til ber j. nr. 200401434.

Byggi- og býarskipanarnevndin 4. oktober 2004: Ein meiriluti, Heðin Mortensen, Sjúrdur Olsen, Schumann Hjaltalin og Jógvan Arge, samtykti at mæla býráðnum um havnanevndina og fíggarnevndina at leiga umsøkjara um økið vídd 6.290 m² til byggilendi og vídd 1.435 m² til útkoyring og veg, sambært kortskjali dagfest 4. oktober 2004 av nevndini, treytað av at vegurin verður gjørdur við minst 6 m breiðari koyribreyt.

Ein minniluti, Jákup Suni Joensen, tekur støðu á seinri fundi.

Harumframt samtykti nevndin at heita á býráðið um at broyta ásetingarnar fyri eystara part av B9 økinum í beinari linju frá verandi kaikanti, uml. 6.290 m², at umfata neystabygging og annað smábátavirksemi.

Ískoyti:

Í skrivi frá p/f Faroe Agency verður víst á, at russar hava ynski um at byggja oljutangar og goymslu til pakning á Sundi. Víðari verður víst á, at neystaætlanin forðar fyri einari víðari útbygging av bryggjuni.

Tilmæli:

Við tí í huga, at neystaætlanin kann forða fyri aðrari vinnuligari menning á vinnu- og havnaøkinum á Sundi, mælir havnameistarin til at útseta málið.

Havnarnevndin 29. oktober 2004: Ein meiriluti, Bjarti Mohr, Jákup Suni Joensen og Leivur Hansen, samtykti at heita á umsitingina um skjótast gjørligt at kanna, hvussu ítøkiligar vinnuætlanirnar á Sundi eru, og at útseta støðutakanina til neystaætlanina, til greiða er fingin á hesum.

Ein minniluti, Høgni Mikkelsen og Tórfinn Smith, tekur undir við meirilutanum í byggi- og býarskipanarnevndini.



Ískoyti:

Sjúrdur Olsen, býráðslimur, krevur málið fyri býráðið til støðutakan.

Býráðið 25. november 2004: Fyrst varð atkvøtt um uppskotið frá Leivi Hansen um at beina málið aftur í havnanevndina, ið fall við 5 atkvøðum fyri og 6 ímóti.

Fyri atkvøddu: Jákup Suni Joensen, Bjarti Mohr, Elin Lindenskov, Hildur Eyðunsdóttir og Leivur Hansen

Ímóti atkvøddu: Schumann Hjaltalin, Høgni Mikkelsen, Sjúrdur Olsen, Beate L. Samuelsen, Tórfinn Smith og Jan Christiansen

Greiddu ikki atkvøðu: Heðin Mortensen og Jógvan Arge.

Síðan varð atkvøtt um meirilutatilmælið í byggi og býarskipanarnevndini 4. oktober 2004, ið varð samtykt við 8 atkvøðum fyri og 5 ímóti.

Fyri atkvøddu: Heðin Mortensen, Høgni Mikkelsen, Schumann Hjaltalin, Sjúrdur Olsen, Beate L. Samuelsen, Tórfinn Smith, Jógvan Arge og Jan Christiansen.

Ímóti atkvøddu: Jákup Suni Joensen, Bjarti Mohr, Elin Lindenskov, Hildur Eyðunsdóttir og Leivur Hansen.

Ískoyti:

Aheitan frá Hilduri Eyðunsdóttir, Elin Lindenskov og Leivi Hansen um at fáa málið fyri býráðið til nýggja viðgerð.

Býráðið 16. desember 2004: Fyrst varð atkvøtt um tilmæli frá Leivur Hansen, um at beina málið í fíggjarnevndina, ið fall við 5 atkvøðum fyri og 8 atkvøðum ímóti.

Fyri atkvøddu: Heðin Mortensen, Elin Lindenskov, Hildur Eyðunsdóttir, Jógvan Arge og Leivur Hansen.

Ímóti atkvøddu: Jákup Suni Joensen, Høgni Mikkelsen, Bjarti Mohr, Schumann Hjaltalin, Sjúrdur Olsen, Beate L. Samuelsen, Tórfinn Smith og Jan Christiansen.

Síðan varð atkvøtt um tilmæli frá Jan Christiansen, at Býráðið heldur fast við samtyktina tann 25. november 2004, og ger leigusáttmála við Sundsneystini p/f undir stovnan v/Magnus S. Petersen, advokati, líknandi tí, sum gjørdur er við p/f Asphaltverkið, har árligi leigukostnaðurin í lýtuni er kr. 20,00 fyri m² og leigutíðin er 20 ár, ið fall við 5 atkvøðum fyri og 5 atkvøðum ímóti.

Fyri atkvøddu: Høgni Mikkelsen, Schumann Hjaltalin, Sjúrdur Olsen, Beate L. Samuelsen og Tórfinn Smith.



TÓRSHAVNAR BÝRÁÐ
16. desember 2004

Blað nr.:

6051

Formansins merki:

Ímóti atkvøddu: Heðin Mortensen, Elin Lindenskov, Hildur Eyðunsdóttir, Jógvan Arge og Leivur Hansen.

Greiddu ikki atkvøðu: Jákup Suni Joensen, Bjarti Mohr og Jan Christiansen.

FUNDUR LOKIN KL. 19:15

GERÐABÓKIN GÓÐKEND:

Heðin Mortensen	Jákup Suni Joensen	Høgni Mikkelsen
Bjarti Mohr	Schumann Hjaltalin	Sjúrður Olsen
Beate L. Samuelsen	Tórfinn Smith	Elin Lindenskov
Hildur Eyðunsdóttir	Jógvan Arge	Leivur Hansen
Annfinn Brekkstein	Jógvan Thomsen	Eyðfinnur Lenvig
	Jan Christiansen	